

کلیات طالب آملی

از

جناب مولانا امتیاز علی خاں صاحب عویشی

ناظم کتاب خانہ عالمیہ رامپور

① کتاب فرانز رام پور میں طالب آملی متوفی سنہ ۱۰۳۵ھ کے دیوان کے ۵ مخطوطے محفوظ ہیں۔ ان میں پہلا نسخہ کلیات کا ہے۔ اس میں ۲۱۶ ورق ہیں ہر صفحے میں ۲۱ سطر ہیں۔ کتاب کا ناپ ۱۰ پیم ۷ اور کتابت کا ناپ ۷ پیم ۳ پیم ہے خط بہت معمولی نستعلیق، کاغذ ولایتی، روشنائی سیاہ اور جلد میں شکر فی ولاجوردی ہیں۔ کتاب کے حاشیے کرم خوردگی کے باعث بدل دیئے گئے ہیں۔ پوری کتاب میں کرم خوردگی کے نشان ہیں، اور جگہ جگہ ہونڈ کاری بھی کی گئی ہے۔ جلد ابھی چند سال قبل تیار ہوئی ہے، اس لئے کتاب ابھی حالت میں ہے۔ کتاب میں طالب کا کل کلام موجود ہے۔ چنانچہ ورق اب سے ۱۱۰۵ الف تک قصائد ہیں۔ دوسرے تمام کلیات دو واوین کے برخلاف قصائد حروف تہجی پر مرتب ہیں، اور پہلے قصیدے کا مطلع ہے۔

آب زہوی بہ سار داد خیراں را

عید بیغروخت چہرہ باغ جہاں را

قصائد کی تعداد ۷۷ ہے۔

ورق ۱۰۵ الف کی چھٹی سطر سے ترکیب بزر شروع ہوتے ہیں، جن کی تعداد ۹ ہے، اور

ورق ۱۱۲۰ الف کی آخری دو سطروں سے پہلے ختم ہو جاتے ہیں۔

اسی ورق کی آخری سے پہلی سطر سے قطعات کا آغاز اور ورق ۱۳۳ ب کی دوسری سطر پر

اختتام ہے۔ قطعات کی تعداد ۳۷ ہے۔

ورق ۱۳۳ ب کی سطر ۳ سے مشنویاں شروع ہو کر ورق ۱۴۴ ب کی تیسری سطر پر ختم

ہو جاتی ہیں۔ ان کی تعداد ۲ ہے۔

اسی ورق کی چوتھی سطر سے پھر قطعات شروع ہو کر اسی ورق کی بارہویں سطر پر ختم ہوتے ہیں۔ ان کی تعداد ۴ ہے۔ غالباً یہ ترتیب کلیات کے بعد کہے گئے تھے، اسی لئے قطعات کے تحت جگہ نہ پاسکے۔ یہاں مثنویوں کے آخر میں گنجائش کے سبب سے بے جگہ درج کر دئے گئے ہیں۔
ورق ۵۴ اب سے ۳۷ ب تک اور پھر ۴۷ الف پر غزلیات ہیں، اور حسب دستور حروف تہجی پر مرتب ہیں۔ ان کی تعداد ۱۱ ہے۔

ورق ۳۷ الف تا ۳۷ ب اور پھر ۴۷ ب سے ۴۷ ب تک رباعیاں ہیں۔ یہ ۲۱ الف سے ۳۷ ب تک رباعیوں کے ہونے کی وجہ مجلد کی غلطی ہے ورنہ ان ادراک کو ۴۷ کے بعد ہونا چاہئے تھا، اس لئے کہ رباعیاں بھی غزلوں کی طرح حروف تہجی پر مرتب ہیں، اور ۳۷ الف پر حرف التاء کی رباعیاں ہیں۔ جب کہ ورق ۴۷ ب کے آخر میں بھی حرف التاء کی رباعیاں ختم ہو کر حرف التاء کی دو رباعیاں مندرج نظر آتی ہیں۔

رباعیوں کی کل تعداد ۶۳۱ ہے۔ ایک رباعی ورق ۴۷ الف پر آخری غزل سے قبل درج ہو گئی ہے، اس کو جوڑ لیا جائے، لہذا ان کی تعداد ۶۳۲ ہو جاتی ہے۔

غزلوں کے شمار کرتے وقت میں نے ایک ایک یا دو دو شعروں کو جو جداگانہ لکھے گئے ہیں، پوری غزل فرض کر لیا ہے۔ اسی طرح دو تین رباعیوں کے صرف ایک ایک شعر ہی مندرج ہو پائے، دوسرے شعروں کو اذراہ سہو کا تب نے چھوڑ دیا ہے مگر میں نے انھیں بھی پوری رباعی فرض کر لیا ہے۔

ورق ۱ الف پر تین مہر ہیں، پہلی ہمارے کتب خانے کی ۱۲۶۸ مہر ہے، یہ عہد نواب محمد سعید خاں بہادر کی یادگار ہے۔ اس کے نیچے تقریباً سوا اربع مربع مہر ہے، جس میں کندہ ہے "شمس الدولہ ختم الملک احمد علی خاں بہادر صیولت جنگ ۱۲۱۳ھ" یا احمد علی ممکن ہے کہ احمد علی ہو۔ مہر اس مرحلے پر منسوخ نہیں ہے۔ اس مہر کے نیچے چھوٹی مربع مہر میں منقوش ہے "جلال الدولہ ہمدانی علی خاں بہادر

شجاعت جنگ ۱۲۱۳ھ

کتاب خانہ رام پور کی ہر کے اوپر لکھا ہے "ویدہ مشد" تو زویم ربیع الاول ۱۲۲۴ھ اور

اس کے اوپر ورقوں کا حساب اس طرح درج ہے۔

۱۱۱۱ ورق

نوشتہ بیڑل سفید

شکر دہلی

۱۱۱۱ ورق سے ورق

اب صرف ۴۱۶ ورق باقی ہیں، اس سے معلوم ہوتا ہے کہ سادہ ورق نئی تجلید کے وقت نکال

دئے گئے ہیں۔

اس تحریر کے اوپر ترجمہ شکل میں کسی نے اپنا نام لکھا تھا۔ اس کا صرف یہ حصہ باقی ہے۔ نام

بری طرح پھیل ڈالا گیا۔

"سن تملکات اراجی معرفت

التعارف نواز سہ

مکمل ہے کہ یہ نام نیازش خاں" ہو

کتاب کے آخری صفحے پر لکھا ہے جزو ہے۔ اور نیچے ان فارسی مادوں کی تشریح درج ہے

(۱) طمانہ دکلاہ باشہ و باز

(۲) طاس جلی کلید و طاس دعا نیازی نامند۔ طاسی در ولایت درست با جلی کلید می کنند

و بیائے، کلید اسم اعظم کندہ می گزارند وقت مشکل آب بر آن ریزند، آسان می شود۔

(۳) حلق، حصہ دہم کہ برائے می گزارند

(۴) طادوس دارورزشی است کہ سر را بر زمین گذارند شستہ پا بدیواری بپزند۔

(۵) طادوس حیر، ورزشی است کہ پہلوانان ہر دو پائی پس و پیش چپانہ حببت و خیزی کنند

(۶) کلاہ فنی است در کشتی کہ دست و پائی حرلیت را گرد آورده بند کنند

(۷) گردنگاہ مقاطعی است در صفایان کہ آن مامن حرامیان است۔

(۸) گوش خواباندن مرکب بمعنی جلدشدن۔

(۹) گوش خوابانیدن، سخن نشیندن و نیز متوجہ نشدن بکاری۔

(۱۰) گنبد کردن، بمعنی تازہ کون دادن۔

(۱۱) گردش وکان، گرمی در رونق بازار

(۱۲) گوسفند انداز، فنی است کہ حرفت را بر زمین می غلطانند۔

(۱۳) گاذر دار، فنی است کنایہ برداشتن حراعت بدو دست درگردانیدہ بر زمین گذاشتن۔

(۱۴) موش دندان، پارچہ کہ خط سیاه سفید دار و از اقسام الحجر

(۱۵) مدار بمعنی معانیات؟

(۱۶) ماہی دست پچ قسمی است از ماہی

(۱۷) محراب شکر پورہ دستہ مذلسیت

(۱۸) مرتخ زحل خور کنایہ از آتش و انگشت دان بود

(۱۹) میم کاتب، کور چشم

(۲۰) مور بستن، مستعد شدن

(۲۱) نان برشته طلبیدن، سخن و خست در زمین

(۲۲) نواخوانی کردن، نوا خواندن۔ از طنز و تمسخر

اگر چه یہاں غیر موزوں سا ہے، پھر بھی جی چاہتا ہے کہ ان محاورات کو کم از کم پہلو عجم میں

دیکھتے ہیں۔

(۱) اس کے متعلق حرف التار میں لکھا ہے ”بضم و عین کلاہ شاہین و باز و امثال آن“

(۲) اس کے بارے میں لکھا ہے۔ ”طاس پہل کلید و چل کلید، طاسی بود کہ بر یک دستہ

کلید ہای آہنی ادغیہ نقش کنند و بر آن طاس نیز ادغیہ نقش کنند و برای حصول مرادات ادھیوا

خاندہ آب در طاس انداختہ بر سر خود ریزند۔ بعضی دیگر گویند، نوعی است خاص از طاس کہ برشکلی دوشنی معین سازند۔“

(۳) اس لفظ کو میں درست نہیں پڑھ سکا ہوں، اس لئے بہار میں تلاش کرنے کے باوجود ناکام رہا۔

(۴) اس کے متعلق لکھا ہے، طاؤس دار رفتن، نوعی ازورزش کشتی گیران کہ دائرہ گردن شدہ خود را مثل طاؤس در قصاں نمایند و آن را در عرف ہند مورچاں خوانند۔

(۵) (۹) (۱۱) (۱۵) (۱۶) (۱۷) (۱۸) (۲۱) بہار میں نہ مل سکے۔ دوسرے لغات میں دیکھے جائیں۔

(۶) اس کے بارے میں حرف الکاف میں لکھا ہے۔ ”کلات بالفح۔ نام فنی از کشتی و تحقیق آن در بحث پابکلات کردن گذشت۔“ حرف الباء الفارسی میں (جلد ۱ صفحہ ۱۲) لکھا ہے۔ ”فنی است از کشتی کہ حرفت را از کمر گرفتہ چنباں بردارند کہ پالش بلند شود۔“

(۷) اس کی تشریح یوں کی ہے۔ ”بعضی گویند نام جائی از ایران در راہ کتبہ معظمہ۔ بعضی گویند، راہی کہ بر بلندی کوہ واقع شود و اس را گردنہ ہم خوانند۔ و اس اقوی است۔“

(۸) یہ محاورہ بہار میں موجود ہے۔ اور مرزا صاحب کا یہ شعر بھی تمثیل میں پیش کیا ہے۔
سجاموشی ز کمر دشمن بدردگ مشوئین چو سوسن گوش خواہاند کدہا در تھا دارد
مگر اس محاورے کے معنی نہیں بتائے ہیں۔

ہمارے کتاب خانے میں بہار عجم کا وہ نسخہ (ناقص الاول والاخر) موجود ہے، جس پر خان آرزو متوفی ۱۱۶۹ھ نے بہار کے لئے ہدایات لکھی تھیں۔ یہ نسخہ بڑا نادر اور قیمتی ہے۔ اس میں گلوش خواہان دن اور اس کی مثال کے درمیان میں بیاض ہے، جس سے معلوم ہوتا ہے کہ مصنف اس جگہ سوچ بچار کے بعد کچھ لکھنے والا تھا مگر قبل تکمیل مر گیا۔

(۱۰) اس کے بارے میں لکھا ہے۔ ”در مدکران امر“ میں اس تشریح کے الفاظ کی تہہ تک

نہ پہنچ سکا۔ غالباً ان کا مطلب یہی وہی ہو گا جو اوپر نمبر (۱۰) کا لکھا جا چکا ہے۔

(۱۲) اس کی تشریح اس طرح لکھی ہے ”فنی از کشتی کہ چون حریت را بجنگ بر زمین نوازند
 یک دست پس گردنش و دست دیگر میان ہر دو شانش بند کردہ از جابر دارند و باز بر زمینش
 (۱۳) گا ذروار کے متعلق لکھا ہے کہ ”نام فنی از کشتی“

(۱۴) اس کے بارے میں لکھا ہے ”سجفات یا قیطونی کہ ناعلمہ میان خطہایش پیدا شد
 و آن را در عرف ہند لہر یا گویند“

(۱۹) اس کے بارے میں لکھا ہے ”کنایہ از نابینا و کور

(۲۰) اس کے متعلق تحریر ہے کہ ”کنایہ از آمادہ و ہتیا شدن برائے رفتن“

(۲۲) اس کے متعلق لکھا ہے کہ ”چوں کسے از راہ تخفیر در حرف زدن تقلید کسی می کند“

می گویند: نوای ادوی آرد و باد نوای خواند یعنی طعن و طنز استہزائی کند“

بات کہاں سے کہاں جا پڑی۔ تو میں یہ عرض کر رہا تھا کہ اس نسخے کے ورق ۱۰ اب ۱۱

۱۵ الف، ۲۰ الف، ۹۱ الف، ۹۲ ب، ۹۳ الف، ۹۴ الف، ۹۵ الف، ۹۶ الف، ۹۷ الف، ۹۸ الف، ۹۹ الف، ۱۰۰ الف

مصحح نے ان اشعار کا اضافہ کیا ہے۔ جو کاتب نے از راہ سہو چھوڑ دئے تھے۔ ان میں ایک پورا

قصیدہ حرف الو او کا شامل ہے، جو مصحح نے اپنے قلم سے حاشیہ پر لکھا ہے۔

مصحح سنجہ خط کا مالک ہے۔ اس نے متن میں مکرر الفاظ اور اشعار پر خط نسخ بھی کھینچا ہے،

اور حسب ذیل اشعار میں الفاظ کا رد و بدل بھی کیا ہے۔

(۱) ورق ۲۲ ب

از باد گرم حملہ او در سپاہ خصم جو بہر ز تیغ و گوہر از اسر فرو چکد

مصحح نے از باد گرم کو قلم زد کر کے اس کے اوپر لکھا ہے: سیما ب ساں ز حملہ آہ“

غالباً کاتب نے اوپر کے شعر کے الفاظ ”از باد گرم“ کو قلم زد کر کے اس کے ساتھ دہرا دیا تھا۔

(۲) ورق ۲۵ ب:

صبح دولت اعتماد الدولہ کر دی خرد روی توواں دید در پیشانیش آئینہ وار
اس شعر کے پہلے مصرع میں ”روی خرد“ کو نور خرد“ میں تبدیل کیا ہے جو غالباً اگلے مصرع
کے ”روی“ سے پیدا ہو گیا تھا۔

(۳) ورق ۲۶ ب

آری آری، دولتی داری چنان ثابت قدم
اس مصرع کے لفظ ”داری“ کو کاٹ کر ”باشد“ بنا دیا ہے۔

(۴) ورق ۲۸ ب

در کفش اگر بایہ گل پائے نقبری آن برگ یا سمیں کشد البتہ زخم خار
دوسرے مصرع کے ”البتہ کی جگہ“ آسید“ بنایا ہے۔

(۵) ورق ۳۵ الف

صبح دولت اعتماد الدولہ کر فز تاب عقل میند سرخی با آئینہ بدر منیر
پہلے مصرع کے ”عقل“ کو ”طبع“ بنایا ہے۔

(۶) ورق ۳۸ ب

ہمت دریا کشان بر عینار و بحسیم ہاں، قدح لطف یار دایم مشارا باش
دوسرے مصرع کے ”لطف“ کو کاٹ کر ”یار“ کے بعد ”را“ بڑھا دیا ہے۔

(۷) ورق ۴۳ ب

خورشید نگار خانہ اوست باطرہ صبح بوی شبرنگ

اس کے پہلے مصرع کو بنایا ہے۔ ”خوابت نگار خانہ او“
ان کے علاوہ اور بھی بہت سی کاتبی کی غلطیوں کی اصلاح صحیح نے بڑی توجہ سے کی ہے
پھر بھی کچھ نہ کچھ چھوٹی موٹی خطی غلطیاں باقی رہ گئی ہیں۔
آخر میں یہ عرض کر دوں کہ بحیثیت مجموعی نسخہ اچھا اور غالباً بارہویں صدی کا لکھا ہوا ہے

(۲)

دوسرے نسخے بھی کلیات کا ہے۔ مگر بہت ناقص ہے۔ اس میں ۴۰ ورق ہیں، اور ہر صفحے میں ۴۴ سطریں ہیں۔ کاغذ ولایتی، روشنائی سیاہ، اور خط قدرے اچھا نستعلیق ہے۔ جلد لاجوردی، شنگنی، سیاہ اور زرد ہیں۔ پورا نسخہ کر مخوردہ اور پیوند کار ہے، کتاب کا ناپ ۷۰ × ۵ اور کتابت کا ناپ ۳۶ × ۳ ہے پوری کتاب کا پشتہ نئی تجمید کے وقت بدل دیا گیا ہے۔

سرورق پر نواب کلب علی خاں بہادر والی رام پور کے قلم کی ۲۰ محرم ۱۲۴۳ھ کی تحریر ملکیت ثبت ہے۔ ورق اب سے غزلیں شروع ہوتی ہیں، لیکن پہلے ہی ورق کے بعد ایک یا ۲ ورق کم ہیں ورق ۸ کے بعد غزلیں اچانک ختم ہو جاتی ہیں، حالانکہ ابھی روایت التاجیل رہی ہے، اور اگلے صفحے پر ایک قصیدہ درمیان سے جاری نظر آتا ہے۔ اس سے معلوم ہوتا ہے کہ درمیان کے بہت سے ورق ضائع ہو گئے ہیں۔

ورق ۱۹ الف سے قصائد شروع ہو کر ورق ۱۰۲ الف کی چھٹی سطر پر ختم ہو جاتے ہیں اس نسخے میں قصائد کی ترتیب حروف تہجی پر نہیں ہے۔ ورق ۲۰ ب اور ۹۰ ب کے بعد کچھ ادراک کم ہیں، جس کے باعث کچھ قصیدے ناقص الاخرہ گئے ہیں۔

ورق ۱۰۲ الف کی ساتویں سطر سے قطعات شروع ہوئے ہیں، اور ورق ۱۱۹ ب پر ختم ہوئے ہیں ورق ۱۱۹ ب کی گیارہویں سطر سے ترکیب بند شروع ہو کر ورق ۱۳۴ الف پر ختم ہوئے ہیں ورق ۱۳۴ ب سے مثنوی شروع ہو کر آخر تک چل گئی ہے۔ اس نسخے میں بھی کتابت کی غلطیاں نظر آتی ہیں

(۳)

تیسرے نسخے میں صرف قصائد ہیں۔ اس میں ۷۵ ورق ہیں، ہر صفحے میں ۱۹ سطریں ہیں کاغذ معمولی دلیسی، روشنائی سیاہ اور پوری کتابت جردول کی ہے۔ کر مخوردگی اور پیوند کاری بھی موجود ہے، پشتہ نیا ہے۔

ورق ۱ الف پر ڈوڑھائی ہے اور ایک تحریر ہے۔ مگر یہ سب پڑھنے میں نہیں آتیں ایک نمبر

کاسنہ ۵۴ پر مہاجانا ہے اور نواب کلب علی خاں بہادر والی رام پور کی تحریر مورخہ ۱۲۷۰ھ بھی پڑھنے میں آتی ہے۔

اس نسخے میں ۶۴ قصیدے ہیں جن میں کتابت کی غلطیاں بہت نظر آتی ہیں چنانچہ قصیدے ۷ اور ۸ کے درمیان کے کچھ اشعار رکھے ہیں، اور کتابت نے دونوں قصیدوں کو اس طرح ملا کر لکھ دیا ہے جیسے کہ یہ دونوں ایک ہوں۔ ورق ۵۶ کے بعد کچھ ورق ضائع بھی ہو چکے ہیں۔

(۴)

یہ نسخہ غزلیات پر مشتمل ہے۔ اس میں ۹۷ ورق ہیں، ہر صفحے میں ۱۷ سطریں ہیں۔ کتابت سیاہ اور بے جدول ہے۔ تخلص اور لفظ ”دلہ“ شگرف سے لکھا ہے۔ خط شکستہ آئینہ نستعلیق ہے کاغذ سیسی ہے پشتہ نیادالا گیا ہے۔

کتاب کا ناپ تقریباً ۵ x ۸ ۱/۲ ہے، اور کتابت کا ناپ ۵ ۱/۲ x ۳ ہے۔ کتاب میں کرم خوردگی، پیوند کاری اور آکب رسیدگی نظر آتی ہے جلد نئی ہے۔

(۵)

اس نسخے میں علاوہ قصائد کے اور اعصافِ کلام موجود ہیں۔ اس کے اوراق کی تعداد ۷۷ ہے۔ سطریں فی صفحہ ۱۴، روشنائی سیاہ، خط نستعلیق معمولی اور کاغذ سیسی ہے، کچھ غزلوں کے آغاز میں منہ نور قبرہ یا منہ نور قلبیہ یا منہ شرح صدرہ شگرفی سے لکھا گیا ہے۔ مگر جلد ہی اس رسم خیر کو چھوڑ دیا، کتاب کے آخری اوراق زیادہ کرم خوردہ اور پیوند کاری ہیں۔

نسخے کا آغاز مثنوی سے ہوتا ہے، جو اب سے ۷ ب تک پائی جاتی ہے مجلد نے اس کا آخری ورق نسخے کے آخر میں چسپاں کر دیا ہے۔ جس سے بظاہر مثنوی نامکمل معلوم ہوتی ہے۔

ورق ۸ الف سے غزلیں شروع ہوتی ہیں، اور ۸۴ الف پر ختم ہو جاتی ہیں چونکہ الف پر ردیف التاء کی غزل درمیان سے شروع ہو گئی ہے، اس سے معلوم ہوتا ہے کہ غزلیات کی ردیف الف رب کی پوری غزلیں اور ردیف التاء کی کچھ غزلیں اوراق کے ساتھ ضائع ہو گئی ہیں۔

ورق ۴۸ ب سے ترکیب بند شروع اور ورق ۵۷ الف پر ختم ہوئے ہیں۔
ورق ۵۸ ب سے رباعیاں شروع ہوتی ہیں، اور ۳۷ ب پر اچانک ختم ہو جاتی ہیں، جس سے یہ نتیجہ نکلتا ہے کہ کچھ اوراق آخر کے بھی کم ہیں۔
کتابت کی غلطیاں اس نسخے میں بھی ہیں۔

تفسیر مظہری عربی کلامِ الٰہی کی بہترین تفسیر

علماء، طلباء اور عربی مدرسوں کے لئے شاندار تحفہ

مختلف خصوصیتوں کے لحاظ سے تفسیر مظہری تفسیر کی تمام کتابوں میں بہترین سمجھی گئی ہے بلکہ بعض حیثیتوں سے اپنی مثال نہیں رکھتی۔ یہ حقیقت ہے کہ اس عظیم الشان تفسیر کے بعد کسی تفسیر کی ضرورت نہیں رہتی۔ ۴۴ ماہم وقت قاضی ثناء اللہ صاحب رحمۃ اللہ علیہ کے کمالات علمی کا یہ عجیب و غریب نمونہ ہے۔

اس بے مثال کتاب کا پورے ملک میں ایک نسخہ بھی دستیاب ہونا دشوار تھا۔ شکر ہے کہ برسوں کی جدوجہد کے بعد آج ہم اس لائق ہیں کہ اس متبرک کتاب کے شائع ہونے کا اعلان کر سکیں۔ تقریباً تمام جلدیں زیور طبع سے آراستہ ہو چکی ہیں۔ صرف آخری جلد جس میں دجلال کی تفسیر ہے زیر طبع ہے۔

ہدایہ غیر مجلد! - جلد اول سات روپے۔ جلد ثانی سات روپے۔ جلد ثالث آٹھ روپے
جلد کتبچہ پانچ روپے جلد خاص سات روپے جلد ساد سات روپے جلد ثانی
آٹھ روپے جلد نامن آٹھ روپے جلد تاسع پانچ روپے جلد عاشق زریور طبع ہوا یہ کل
جلد تیسٹھ روپے۔ رعایتی ساٹھ روپے۔

نیچر ملٹری برہان اردو بازار جامع مسجد دہلی